

Бо мақсади риояи қоидаҳои имлои забони тоҷикӣ дар муассисаҳои таълимии шаҳри Душанбе санҷиш гузаронида шуд

Опубликовано 22 мая, 2025 - 19:50 пользователем Ҳайати тадорукот
[1]

Бо мақсади амалӣ намудани бандҳои «Барномаи рушди забони давлатӣ барои солҳои 2020-2030» ва доир ба амалисозии Қарори Ҳукумати Ҷумҳурии Тоҷикистон аз 30 июни соли 2021 «Дар бораи Қоидаҳои имлои забони тоҷикӣ ва аломатҳои китобати забони тоҷикӣ»

чиҳати бо назардошти риояи қатъии қоидаҳои имло ва аломатҳои китобат Кормандони Кумитаи забон ва истилоҳоти назди Ҳукумати Ҷумҳурии Тоҷикистон дар муассисаҳои таълимии ноҳияи Исмоили Сомонӣ ва ноҳияи Шохмансури шаҳри Душанбе санҷиш гузарониданд.

Масъулони Кумита зимни санҷиш наврасону ҷавононро барои арҷгузорӣ ба забон ва эҳтиром ба ин муқаддасоти олимдон даъват карда, иброз намуданд, ки забони тоҷикӣ на танҳо воситаи муошират, балки оинаи таърих, фарҳанг ва ҳувиёти миллии мост. Ин забон, ки аз умқи асрҳо то ба имрӯз расидааст, ганҷинаи бебаҳои маънавӣ ва фарҳангии миллати тоҷик аст.

Ёдовар мешавем, ки Барномаи рушди забони давлатӣ барои солҳои 2020-2030» яке аз барномаҳои муҳимми ҷумҳурӣ доир ба сиёсати забон ба ҳисоб рафта, баҳри амалисозии он вазорату идораҳои гуногун, муассисаҳои илмӣ таҳқиқотӣ, донишгоҳу донишқадаҳои олии мамлакат, мақомоти иҷроияи ҳокимияти давлатӣ ва ғайра вазифадор карда шудаанд.

Қабул ва тасдиқи Барномаи рушди забони давлатии Ҷумҳурии Тоҷикистон барои солҳои 2020-2030 аз таваҷҷуҳи хоссаи роҳбарият ва Ҳукумати Ҷумҳурии Тоҷикистон ба рушди минбаъдаи забони тоҷикӣ далолат мекунад. Зеро забони тоҷикӣ дар марҳилаи нави муносибатҳои иҷтимоӣ дар мақоми забони давлатӣ дар таҳкими давлату давлатдорӣ миллий ва таъмини рушди босуботи иқтисодиву иҷтимоӣ ва фарҳангӣ нақши муҳим дорад.

Рейтинг контента:

Еще нет оценки

Категория:

- [Ахбори рӯз](#) [2]

•

•

•

•

Источник: <http://www.kumitaizabon.tj/ru/node/7130>

Ссылки

[1] http://www.kumitaizabon.tj/sites/default/files/field/image/499669846_122156684960462396_8532861223274594788_n.jpg [2] <http://www.kumitaizabon.tj/ru/taxonomy/term/10> [3] http://www.kumitaizabon.tj/sites/default/files/gallery/499545784_122156685002462396_4367123141432554494_n.jpg [4] http://www.kumitaizabon.tj/sites/default/files/gallery/499572062_122156685044462396_6745425054831266076_n.jpg [5] http://www.kumitaizabon.tj/sites/default/files/gallery/499669846_122156684960462396_8532861223274594788_n.jpg [6] http://www.kumitaizabon.tj/sites/default/files/gallery/499942078_122156684918462396_4694428729646715494_n.jpg